



**KUNSILL  
TAL-UNJONI EWROPEA**

**Brussell, 6 ta' Novembru 2009(13.11)  
(OR.en)**

**15586/09**

**COPEN 224**

**NOTA TA' TIFSIR**

minn:	Normunds Popens, Rappreżentant Permanenti, Rappreżentazzjoni Permanenti tal-Latvja għall-Unjoni Ewropea
lil:	Unità 2B - Kooperazzjoni Ġudizzjarja f'Materji Kriminali, Direttorat 2 - Kooperazzjoni Ġudizzjarja f'Materji Ċivili u Kriminali, Direttorat-Ġenerali H - Ġustizzja u Affarijiet Inetnri, Segretarjat Ġenerali tal-Kunsill tal-Unjoni Ewropea
Sugġett :	Deċizzjoni Qafas tal-Kunsill 2006/783/ĠAI tas-6 ta' Ottubru 2006 dwar l-applikazzjoni tal-prinċipju tar-rikonossiment reċiproku għal ordnijiet ta' konfiska - Ittra ta' notifika mil-Latvja

Id-delegazzjonijiet isibu fl-anness ittra ta' notifika mil-Latvja.

\_\_\_\_\_

Suġġett: implimentazzjoni tad-Deċiżjoni Qafas tal-Kunsill 2006/783/ĠAI tas-6 ta' Ottubru 2006 dwar l-applikazzjoni tal-prinċipju tar-rikonossiment reċiproku għal ordnijiet ta' konfiska

Fl-14 ta' Lulju 2009, dahlet fis-sehħ liġi li temenda l-Kodiċi ta' Proċedura Kriminali, li tipprevedi l-implimentazzjoni tad-Deċiżjoni Qafas tal-Kunsill 2006/783/ĠAI tas-6 ta' Ottubru 2006 dwar l-applikazzjoni tal-prinċipju tar-rikonossiment reċiproku għal ordnijiet ta' konfiska (minn hawn 'il quddiem "id-Deċiżjoni Qafas"). Peress li d-Deċiżjoni Qafas tipprevedi li kull Stat Membru jibgħat notifika dwar liema awtorità ċentrali hija kompetenti biex tesegwixxi ordnijiet ta' konfiska u dikjarazzjoni dwar il-lingwa li fiha l-Latvja ser taċċetta ċ-ċertifikati, u għall-prezentazzjoni tat-test tad-dispożizzjonijiet li bihom l-Istat Membru jittrasponi fil-liġi nazzjonali tiegħu l-obbligi li jirriżultaw mid-Deċiżjoni Qafas, aħna nixtiequ nipprezentaw l-informazzjoni li ġejja.

L-Artikolu 3 tad-Deċiżjoni Qafas jipprevedi li kull Stat Membru għandju jinforma lis-Segretarjat Ġenerali tal-Kunsill dwar liema awtorità, skont il-liġi tiegħu, hija kompetenti biex tohroġ u tesegwixxi l-ordnijiet ta' konfiska. Barra minn dan, kull Stat Membru jista', jekk hu meħtieġ bħala riżultat tal-organizzazzjoni tas-sistema interna tiegħu, jagħzel awtorità ċentrali waħda jew aktar li tkun/jkunu responsabbli għat-trasmissjoni u r-riċeviment amministrattiv tal-ordnijiet ta' konfiska u biex tgħin/jgħinu lill-awtoritajiet kompetenti. Għaldaqstant, aħna qed ninnotifikaw li fil-Latvja l-awtorità ta' esekuzzjoni kompetenti hija l-qorti (distrettwali) tal-belt u l-awtorità emittenti kompetenti hija l-qorti. Qed ninnotifikaw ukoll li l-awtorità ċentrali hija l-Ministeru tal-Ġustizzja tar-Repubblika tal-Latvja.

L-Artikolu 19(2) tad-Deċiżjoni Qafas jipprevedi li kwalunkwe Stat Membru jista', meta d-Deċiżjoni Qafas tiġi adottata jew f'data aktar tard, jiddikjara f'dikjarazzjoni depożitata mas-Segretarjat Ġenerali tal-Kunsill li huwa ser jaċċetta traduzzjoni f'lingwa uffiċjali waħda jew aktar tal-Istituzzjonijiet tal-Komunitajiet Ewropej. Għaldaqstant, aħna qed ninnotifikaw li ċ-ċertifikat previst fl-Artikolu 4 tad-Deċiżjoni Qafas ser jiġi aċċettat mil-Latvja bil-Latvjan.

Barra minn hekk, l-Artikolu 22(2) tad-Deciżjoni Qafas tehtieg li l-Istati Membri għandhom jibagħtu lis-Segretarjat Ġenerali tal-Kunsill u lill-Kummissjoni t-test tad-dispożizzjonijiet li jittrasponu fil-ligijiet nazzjonali tagħhom l-obbligi li jirriżultaw mid-Deciżjoni Qafas. Għalhekk, ahna qed ninkludu estratt mill-Kodiċi ta' Proċedura Kriminali li juri l-Kapitoli 71 u 72 tal-Parti C (Kooperazzjoni Internazzjonali fil-Qasam Kriminali-Legali) isupplimentat mit-Taqsimiet 785<sup>1</sup>, 801<sup>8</sup>, 801<sup>9</sup>, 801<sup>10</sup>, 801<sup>11</sup>, 801<sup>12</sup>, 801<sup>13</sup>, 801<sup>14</sup>, 801<sup>15</sup>, 801<sup>16</sup>, 809<sup>1</sup> 810<sup>4</sup>, 810<sup>5</sup>, 810<sup>6</sup> u 810<sup>7</sup>.

Fil-każ li jkun hemm xi mistoqsijiet, il-persuna li għandha tiġi kkuntattjata hija s-Sinjura Inga MELNACE, Viċi Direttur, Dipartiment tal-Liġi Kriminali, Ministeru tal-Ġustizzja (tel.: +37167046102, posta elettronika: [inga.melnace@tm.gov.lv](mailto:inga.melnace@tm.gov.lv))

- Annessi:
1. In-notifika u d-dikjarazzjoni tal-Latvja (paġna 1)
  2. Estratt mill-Kodiċi ta' Proċedura Kriminali (17-il paġna)

(Formula ta' għeluq)

Għar-Rappreżentant Permanenti

Jānis Sīlis

Kunsillier

\_\_\_\_\_

*Notifiki u dikjarazzjonijiet mir-Repubblika tal-Latvja skont id-Deciżjoni Qafas tal-Kunsill  
2006/783/ĠAI tas-6 ta' Ottubru 2006 dwar l-applikazzjoni tal-prinċipju tar-rikonoxximent  
reċiproku għal ordnijiet ta' konfiska*

**Deciżjoni Qafas, Artikolu 3:**

Awtorità kompetenti fil-Latvja bħala Stat ta' esekuzzjoni: kwalunkwe qorti distrettwali (tal-belt)

Awtorità kompetenti fil-Latvja bħala Stat emittenti: kwalunkwe qorti

Awtorità ċentrali:

Tieslietu ministrija (Ministeru tal-Ġustizzja)

Brīvības bulv. 36 - Riga

LV-1536

Il-Latvja

tel.: +371 67036801

+371 67285575

faks: +371 670720823

Posta elettronika : [tm.kanceleja@tm.gov.lv](mailto:tm.kanceleja@tm.gov.lv)

**Deciżjoni Qafas, Artikolu 19(2):**

Il-Latvja taċċetta, għall-esekuzzjoni, ordnijiet ta' konfiska mfassla bil-Latvjan.

\_\_\_\_\_